

# कवयित्री बहिणाबाई चौधरी उत्तर महाराष्ट्र विद्यापीठ, जळगाव

जा.क्र.: -कवचौउमवि/१६/ई-मेल/बातमी/२०२२

दिनांक:-१२ एप्रिल, २०२२

जळगाव दि.१२ (प्रतिनिधी) धर्म आणि जातींची झापडे काढून देशातील विषमता नष्ट करण्याचा प्रयत्न करणे गरजेचे □ सून त्यासाठी डॉ. बाबासाहेब आंबेडकर यांचे विचार आत्मसात करित तरुणांनी विशेषतः शिक्षित समाजाने चाकोरीच्या पलिकडे जाऊन विचार करण्याची गरज □ सल्याचे प्रतिपादन इंदू मिल आंदोलनाचे प्रणेते आनंदराज आंबेडकर यांनी केले.

कवयित्री बहिणाबाई चौधरी उत्तर महाराष्ट्र विद्यापीठात ११ एप्रिल ते १४ एप्रिल या कालावधीत महात्मा फुले व डॉ.बाबासाहेब आंबेडकर जयंती महोत्सव साजरा करण्यात येत आहे. या महोत्सवाच्या दुसऱ्या दिवशी मंगळवार दि.१२ रोजी "आंबेडकरी चळवळीचे विविध आयाम आणि आव्हाने " या विषयावर आनंदराज आंबेडकर यांनी सिनेट सभागृहात आपले विचार मांडले. यावेळी मंचावर □ ध्यक्षस्थानी प्रभारी प्र-कुलगुरु प्रा.एस.टी.इंगळे , प्रा.म.सु.पगारे, प्रा. □ निल डोंगरे यांची उपस्थिती होती. श्री. आंबेडकर म्हणाले की, २५०० वर्षापूर्वी गौतम बुद्धांनी माणसाने माणसासोबत कस जगाव हा विचार रुजविला. बाबासाहेबांनी हाच विचार घेऊन समाजिक कार्य केले. देशावर □ नेक राजवटीची आक्रमणे झाली. त्यामुळे देशाचा इतिहास गुलामगिरीचा आहे. छत्रपती शिवाजी महाराजांनी स्वातंत्र्याची ओळख निर्माण करून दिली. त्यांनी सर्व समाजातील लोकांना सोबत घेऊन राज्यकारभार केला. श्री. आंबेडकर पुढे म्हणाले की, आपल्याला जे सांगितले जाते त्यावर आपण विश्वास ठेवतो. खर तर आपण चौकस राहून सत्यता पडताळली पाहिजे. तरुणांनी सोशल मिडीयाच्या पुढे जाऊन देशात काय घडत आहे याची माहिती घेतली पाहिजे. बाबासाहेबांनी समाजातील □ न्यायप्रस्तांकरिता कार्य केले. त्यामुळे कामगार, महिला, शेतकरी यांसह विविध वर्गातील लोकांच्या प्रश्नांची सोडवणूक झाली. बहुजनांनी जागृत □ सणे आवश्यक आहे. संविधानामुळे देश एकसंघ राहिला. धर्मा धर्मात शत्रुत्व नसावे. शिक्षित समाजाने चाकोरीबाहेर जाऊन देशाच्या प्रगतीचा विचार केला पाहिजे. समता, बंधुत्व या विचारांमुळे देश □ खंड राहतो. जाती धर्माची झापड काढून टाकून बाबासाहेबांचे विचार □ गीकारले पाहिजे □ से ते म्हणाले. त्यांनी यावेळी बाबासाहेबांनी केलेल्या विविध कार्यांची माहिती दिली. □ ध्यक्षीय समारोप करतांना प्रभारी प्र-कुलगुरु प्रा. इंगळे म्हणाले की, सशक्त राष्ट्रासाठी महापुरुषांचे विचार समजून घेतले पाहिजे. कार्यक्रमाचे प्रास्ताविक, परिचय व सूत्रसंचालन प्रा.विजय घोरपडे यांनी तर आभार डॉ. पवित्रा पाटील यांनी मानले. या व्याख्यान प्रसंगी प्राध्यापक, कर्मचारी, नागरिक, विद्यार्थी मोठ्या संख्येने उपस्थित होते.

या महोत्सवात विद्यापीठात उद्या सकाळी रक्तदान शिबीराचे आयोजन करण्यात आले आहे. यावेळी कुलगुरु प्रा.व्ही.एल. माहेश्वरी हे शिबीरास भेट देणार आहेत. दुपारी २.३० वाजता शाहिर धूरंधर यांचा शाहिरी जलसा हा कार्यक्रम आयोजित करण्यात आला आहे. यावेळी प्रभारी प्र-कुलगुरु प्रा.एस.टी.इंगळे, प्रभारी कुलसचिव प्रा.किशोर पवार यांची उपस्थिती राहिल.

---

प्रति,

मा.संपादक/प्रतिनिधी,

महोदय,

वरील बातमी आपल्या लोकप्रिय देनिकात प्रसिध्द करावी, ही विनंती.

आपला विश्वासू

(डॉ.सुनील पाटील)

जनसंपर्क अधिकारी